



basic education

Department:
Basic Education
REPUBLIC OF SOUTH AFRICA

NATIONAL SENIOR CERTIFICATE

IGREYIDI 12

ISINDEBELE ILIMI LOKUTHOMA LOKUNGEZELELA (FAL)

IPHEPHA LESIBILI (P2)

NOVEMBA 2011

IMITLOMELO: 70

ISIKHATHI: ama-iri ama-2

Iphepheli linamakhasi ali-15.

YELELA

1. Umfundi kufanele afunde ikhaseli ngokukhulu ukuyelela ngaphambi kobana aphenhule imibuzo.
2. Ungalingi ukufunda iphepha lemibuzo loke. Qala ikhasi lokumumethweko elisekhasini elilandelako bese utshwaya iinomboro zemibuzo ebuzweko ngeencwadi ozifundileko kilomnyaka. Ngemuva kwalapho, funda imibuzo le bese ukhetha leyo ofisa ukuyiphendula.
3. Iphepheli LINEENGABA EZINTATHU:

ISIGABA A:	Inovela	(35)
ISIGABA B:	Iindaba ezifitjhani	(35)
ISIGABA C:	Iinkondlo	(35)
4. Landela imiyalo onikelwe yona ekuthomeni kwaleso naleso sigaba ngokuyelela okukhulu.
5. Phendula IMIBUZO EMIBILI seiyoke, MUNYE umbuzo KINOFANA ngiziphi iingaba EZIMBILI.
 - PHENDULA UMBUZO MUNYE KUSIGABA A
 - PHENDULA UMBUZO MUNYE KUSIGABA B
 - UKATELELEKILE UKUPHENDULA NANYANA NGIYIPHI IMIBUZO EMIBILI KUSIGABA C
6. Sebenzisa irhelo lokuhlola ukuqinisekisa bona yoke imibuzo uyiphendulile.
7. Tlola iinomboro zeempendulo njengombana zinjalo ephepheni lemibuzo.
8. Thoma isigaba ESINYE NESINYE ekhasini ELITJHA.
9. Isikhathi esiphakanyisiweko sokuphendula isigaba ngasinye:

ISIGABA A:	Pheze imizuzu ema-40
ISIGABA B:	Pheze imizuzu ema-40
ISIGABA C:	Pheze imizuzu ema-40

IKHASI LETHEYIBULA LOKUMUMETHWEKO:

Ikhaseli lizokusiza abafundi kobana bakhethe imibuzo ebanisa ukuphendula ngayo ngaphandle kokufunda iphepha loke lemibuzo.

ISIGABA A: INOVELA			
Phendula NOFANA ngiwuphi umbuzo OWODWA.			
INOMBORO YOMBUZO	UMBUZO	IMITLOMELO	INOMBORO YEKHASI
1. <i>UBonakele</i>	Umbuzo omude	35	5
NOFANA			
2. <i>UBonakele</i>	Umbuzo onemibuzo emifitjhani	35	5
ISIGABA B: IINDABA EZIFITJHANI			
Phendula NOFANA NGIWUPHI umbuzo OWODWA.			
3. <i>UZangenzani</i>	Umbuzo omude	35	8
NOFANA			
4. <i>UZangenzani</i>	Umbuzo onemibuzo emifitjhani	35	8
ISIGABA C: IINKONDLO			
Phendula NOFANA ngiyiphi imibuzo EMIBILI.			
5. Licimile Ilanga	Umbuzo onemibuzo emifitjhani	17½	10
NOFANA			
6. Ngithuwile	Umbuzo onemibuzo emifitjhani	17½	11
NOFANA			
7. Ngiyathokoza	Umbuzo onemibuzo emifitjhani	17½	13
NOFANA			
8. Iindawula	Umbuzo onemibuzo emifitjhani	17½	14

IRHELO LOKUQINISEKISA

Tlola itshwayo (√) erhelweni lokuqinisekisa elilandelako ukuhlola bona uphendule yoke imibuzo elindelekileko.

ISIGABA	IINOMBORO ZEMIBUZO	INANI LEEMIBUZO EZOKUPHENDULWA	ITSHWAYO
ISIGABA A:		1	
UMBUZO 1	1		
UMBUZO 2	2.1 – 2.2.6		
ISIGABA B:		1	
UMBUZO 3	3		
UMBUZO 4	4.1 – 4.1.14		
ISIGABA C:		2	
UMBUZO 5	5.1 – 5.10		
UMBUZO 6	6.1 – 6.9		
UMBUZO 7	7.1 – 7.10		
UMBUZO 8	8.1 – 8.7		

ISIGABA A: INOVELA

Phendula umbuzo OWODWA kwaphela kilesisigaba (UMBUZO 1 nofana UMBUZO 2).

UMBUZO 1: *UBONAKELE* – M Sikosana

Umtloli weNovela UBonakele uphumelele kangangani ekudluliseni umlayezo nommongondaba? Hlathulula uveze umlayezo nommongondaba wenovela le. Ipendulwakho ingadluli emagameni ali-190 ukuya kwama-240.

[35]

NOFANA

UMBUZO 2: *UBONAKELE* – M Sikosana

2.1 Fundisisa isiqetjhana esilandelako bese uphendula imibuzo.

'Ubaba kufanele athokoze khulu ngombana nakhu namhlanjesi sengifunde bengafika ebangeni lesibili, kunjalo nje sengineminyaka elitjhumi nambili ubudala. Yeke koke lokhu kutjho khona bonyana angisesemntwana omncani ongabhalelwa ukuziphilisa ngombana vele nalapha kwethu ngiyaziphilisa. Akekho umuntu ongitjhejako. Koke lokho kungifundise bona ngikwazi ukuziphatha ngokwami.'

UBonakele ucabanga koke lokhu nje, uvela esikolweni uya ngakwabo, 'Ngizakusuka lapha kwethu ngiziphe inarha ngombana umma kaBafunani mva nje seleza ngamalalo lapha kimi. Sele angenza isiratjhana sakhe.' Ngitjho nomuntu ophambana noBonakele, bekangazibonela angakabuzi nokubuza bonyana yikulu into egoma uBonakele ngehliziyweni ngombana iinyembezi khabe zehla zehlile kodwana azesule msinyana ngombana angathandi bona abantu babone bonyana uyalila ngehliziywenakhe. 'Angisafuni ukwizwa litho lalapha kwethu. Kusasa ngizakuvukela indlela. Ngizakuvukela indlela!' watjho njalo waphakamisa iinyawo enzela bona khona azakufika kwabo alungise izambatho zakhe uyise angakafiki ngombana angahle ambuze imibuzwana engapheliko.

UBonakele, nakathi wenza into, uyenza angasacali emva kodwana ucala phambili kwaphela. Usume unetjhudu elikhulu nakwenzeka akubikele ngomthlagwakhe ngombana akusuye umntwana othanda bona abantu babone iinyembezi zakhe.

- 2.1.1 Ngubani okhuluma amagama wokobana selakhulile begodu selenza ibanga lesibili? (1)
- 2.1.2 Nikela ibizo lesokana lakaBafunani. (1)
- 2.1.3 Uhlobana njani uBafunani noNaMndebele? (1)
- 2.1.4 Ungewakwabani isibongo uBonakele? (1)
- 2.1.5 Unina kaBonakele ungewakwabani isibongo? (1)

- 2.1.6 Tlola igama lomlingisi elijanyelwe mimitjho elandelako:
- (a) Ikutana eyaduma khulu kwezamaguduva, yahlula nesikhulu samaguduva. (1)
 - (b) Umntwana kamani kaBonakele. (1)
 - (c) Ikutana yezamaguduva eyayaziwa ngesikhulu samaguduva kodwana yahlulwa mntwana wakwaMahlangu. (1)
- 2.1.7 Ngokuya kwesiqetjhana esingehla kubayini uBonakele asule iminyembezi msinyana lokha nakalilako? (2)
- 2.1.8 Yitjho bona Liqiniso namtjhana Akusilo iqiniso na?
- (a) UBonakele wabelethelwa eDaveyton. (1)
 - (b) UBonakele wasuka ekhabo wazipha inarha ngombana ahlukuphazwa nguNaSilombo. (1)
- 2.1.9 Khetha ipendulo engiyo enembako kilezi ezinikelweko:
- Umlingisi oyikutana kilenovela ethi, *UBonakele* ngu:
- A Bafunani ngombana babulele umntwanakhe ngaphandle kwesizathu.
 - B Killer uhlulwa kukulwa nosomaguduva odumileko.
 - C NaMndebele ngombana utlhagiswa ngubaba wakwakhe uMahlangu.
 - D Bonakele ngombana unomraro wokutlhoriswa ngumanakhe. (1)
- 2.1.10 Nikela ibizo nesibongo somntwana uNaSilombo eza naye nakenda kwaMahlangu. (2)
- 2.1.11 UBonakele uvukela indlela nje uya kuphi, begodu bekwenzakaleni? (2)
- 2.1.12 Ingabe uyavumelana nesenzo sakaBonakele sokobana asuke ekhabo aziphe inarha ngonobangela wokutlhoriswa ngumanakhe na? Sekela ngamaphuzu AMABILI. (4)
- 2.1.13 Ucabanga bona uBonakele umlingisi onjani? Sekela ipendulwakho ngephuzu ELILODWA. (3)

2.2 Fundisisa isiqetjhana esilandelako bese uphendula imibuzo.

Wasuka khonokho uBonakele, wagijima. Weqa, wabethana nommoya njengoKiller, watjninga khona ngelokitjhini. Kuthe kusesenjalo, asagijima, wafikelwa mcabango omunye owamenza bona ajame acabange, 'phana ngiyakuphi?' Kulenarha ethule sengathi abantu bakhona bahlongakele? Kuthule sengathi akukho okuphilako ngaphandle kwezinja engizizwa zikhonkotha kude. UNduku banoSponono angibazi lapha bahlala khona. 'Nje-ke ngizakuthi ngiyaphi?' Athule kancancani acabange kuhle, 'Lithuba lami leli lokobana ngibone bonyana ngingaziphilisa ngani. Yinye into ekufanele ngiyenze kwanjesi. Kukobana ngikhambe ngiyokweba amabhoksi wama-abhula kileya indlu, lapha kuthengiswa khona iinthelo ezigonywako. Nangingenzi njalo ngizakufa. Ngiqolela bona ugadi lo ohlala agade lapha, angigongode nakathandako kodwana emva angisayi ngiya phambili.' UBonakele akhambе ngokukhulu ukunakelela aze ayokufika ngemarigeni. Afumane ibadi lilodlhelwe livalwe nangeensimbi. Kungamrari lokho ngombana vele khabe asazi bonyana kuyalodlhelwa ebusuku. Wacala ngapha nangapha wacala umtato. Zange asabuza, wadobha isimbi wawudabula ngayo. Khona nakungenzeka avuke umatjingelani, angekhe aphumelele bona abize amapholisa ngokuwadosela umtato. Kuthe kusenjalo uBonakele asesephezulu, aqunda umtato, kwavela umnikazi wemarigeni, 'kwenzenjani, ungabe usasinyikeka. Jama khona lapho ngize ngifike ndoda!'

- 2.2.1 Tlola amabizo wabasana ababili abatlhorisa uBonakele ngesikhathi athengisa ama-abhula. (2)
- 2.2.2 Tlola OKUBILI okusesiqetjhaneni okwenza bona kungakholwakali okwenziwa nguBonakele njengombana asesemncani kangaka. (2)
- 2.2.3 Uhlala kuphi uKiller? (1)
- 2.2.4 Tlola umutjho otholakala esiqetjhaneni esingehla otjengisa bona uBonakele mntwana onesibindi samambala. Nakathi wenza into akabuyeli emuva. (2)
- 2.2.5 Ngubani owathumba umdlalo wamaguduva hlangana kukaKiller noBonakele? (2)
- 2.2.6 Umdlalo wamaguduva lapho egade kulwa khona uBonakele nesokana langaphetjheya warhatjhwa iphasi loke. Nikela iinrhatjhi EZIMBILI ezasetjenziselwa ukurhatjha umdlalo lo. (2)

IMITLOMELO YESIGABA A: 35

ISIGABA B: IINDABA EZIFITJHANI

Phendula umbuzo OWODWA kilesisigaba (UMBUZO 3 nofana UMBUZO 4).

UMBUZO 3: *UZANGENZANI* – DM Jiyane nabanye

Isikhundla Madoda

Hlathulula isakhiwo (isingeniso, umzimba kanye nesiphetho) sendatjana ethi, **Isikhundla Madoda**. Hlathulula ngamagama ali-190 ukuya kwama-240 usekele ipendulwakho ngokuzeleko.

[35]

NOFANA

UMBUZO 4: *UZANGENZANI* – DM Jiyane nabanye

Uzangenzani?

Fundisisa isiqetjhana esilandelako bese uphendula imibuzo.

UNaMalobola onguNomoya ibizo lakhe ngomunye wabafazi abakorholako. Indodakwakhe uTjhejeni Sithole akayizwa, uyidosa ngelimi nangepumulo. Esikhathini esinengi nguye obetha isinara. Umma lo mhlobo othi indoda nayithi 1 uthi 2 nayithi 3 uthi 4 njalonjalo. Ungabe uthi unesibungwana. Eqinisweni akahluki enwabini. Abantu abanengi bathi umendo wawuthumela ikhondlo ngombana isidunu nasiya, akadli elibabako begodu uhlala kumangungumeza wendlu kanokutjho. Nakangaphandle uhleka bekuvele nelomhlathi, abamkhohlwa amumuntu olungileko. Namhlanjesi kuvukwe kukuhle kodwana nangu simthola azizibele ingalirabe, kodwana akafuni ukukhombisa. Ugala uyakghona nokuzenzisa. Nakathi uzenza umuntu la ungabuya namala bewudliwe mlandu. 'Baba sibawa ukuya ekhaya, sengibahlulukele khulu kwamambala.'

'Ubawa ukuya ekhenu mfazi?'

'Iye baba.'

'Ubahlulukele njani msinya kangaka? Angikuzwa kuhle. Ingani abodadwenu bebalapha ngoSondarha? Unyoko yena ngimphekelele ngeveke ephelileko. Yintobani engakangaka oyithutha ekhenu?'

Azenze umuntu ozithobileko uNomoya. 'Awa baba, abeyikho into engiyithutha ekhaya.'

'Nayingekho into oyithuthako, ulunywa yini kangaka? Kghani awuzange wamunya waqeda ebuntwaneni bakho?' UTjhejeni selazizwa afuthumela kwamambala.

'Kazi umuntu engimhlulukele khulu liqhegu, ngabona nalo selibalabala khulu ngami, neendlebe zami zihlohlonya kaziqedi.'

'Iqhegu elinguyihlo? Khusungitjele mfazi, kuhle hle ufunani kangaka?'

'Ngifuna ukuya ekhaya, kghani awukangizwa kuhle?'

'Awuyi-ke lapho. Nawunganamsebenzi ungitjele zinengi izinto ongangisiza ngazo.'

'Ngiyazi bona umsebenzi mnengi, ngizawenza nangibuya ekhaya.'

'Nawubuya ekhenu? Awuyi lapho uyangizwa, bengiqedile.' Atjho aphumele ngaphandle ayokuhlansa ikoloyi. Umfazi naye asikime lapha gade ahlezi khona angene ngendlwaneni yokuphambukela asikihle, abuye azikhalime.

- 4.1 Ngokuya ngokwesiqetjhana esingehla uNomoya ubelethwa kwabani? (1)
- 4.2 Sazi ngani bona uNomoya akatlhagi emendweni? (2)
- 4.3 Tlola amaphuzu AMABILI atjengisa bona uNomoya mfazi odelelako. (4)
- 4.4 Ngubani okuthiwa unesibungwana ngokuya ngokwendatjana le? (1)
- 4.5 Ngubani ogade abiza uNomoya bona azokuvakatjha begodu ucabanga bona khuyini eyenza bona akatelele ukuyokuvakatjha kwabo? (3)
- 4.6 Tlola igama nesibongo sendoda kaNomoya. (2)
- 4.7 Ngubani uyise kaSponono? (1)
- 4.8 Tlola igama lezibulo lekhobo kaNomoya. (1)
- 4.9 Tlola isifundo sendatjana le. Sekela ngamaphuzu AMABILI. (4)
- 4.10 UMalobola onguyise kaNomoya uyindoda enefundiso ebantwaneni bayo. Vuma namtjhana ulandule ngokusekela ngephuzu ELILODWA. (2)
- 4.11 Tlola bona Liqiniso namtjhana Akusilo iqiniso na.
- 4.11.1 Unina kaNomoya ungewakwaMaridili lapha abelethwa khona. (1)
- 4.11.2 Igama lomntwana kaNomoya nguPhephelaphi. (1)
- 4.12 Tlola igama lomlingisi elijanyelwe mimitjho elandelako.
- 4.12.1 Umntazanyana ogade asele noSponono lokha nakazakuwela ngemanzini. (1)
- 4.12.2 Ikhwahlana lapha kusebenza khona uyise kaNomoya. (1)
- 4.13 Bangebakwabani abantu bakwaMaridili? (1)
- 4.14 Ingabe uSponono wabulawa yini? (2)
- 4.15 Hlathulula bona uTjhejeni umlingisi onjani. Sekela ipendulwakho ngamaphuzu AMATHATHU. (3)
- 4.16 Ucabanga bona bewungaba yini umphumela wokukatelela kwakaNomoya ukuya kwabo? Tlola amaphuzu abe MABILI. (4)

[35]

IMITLOMELO YESIGABA B: 35

ISIGABA C: IINKONDLO

Kilesisigaba phendula imibuzo EMIBILI kwaphela.

UMBUZO 5

Funda ikondlo elandelako bese uphendula imibuzo.

Licimile Ilanga – A Mnguni
(Ngokulala kweNgwenyama ikosi uMabusabesala II: 1992)

- 1 Besihlezi kamnandi,
- 2 Sifukanyelwe nguwe,
- 3 Singezwa amakhaza,
- 4 Singezwa lothe.
- 5 Gadesi akusesenjalo,
- 6 Ilanga licimile,
- 7 Licimile ilanga.

- 8 Isitjhaba soke savelelwa,
- 9 Kwahlaluka bona ngeze
- 10 Kwaphilwa.
- 11 linhliziyo zarhohlomela,
- 12 Zigubuzeswe budisi bephasi,
- 13 Amehlo asala amlambokazi.

- 14 Sizakulibala njani
- 15 Ilothe liziphe amandla nje?
- 16 Lizakukhandelwa ngubani
- 17 Isitjhaba sibuthakathaka nje?
- 18 Ngawe savuka ebuthongweni,
- 19 Ngawe indlela yakhanya,
- 20 Yakhanya kanye tere!
- 21 Sakwazi ukuphila sagadanga
- 22 Siqale phambili umkhanyo ukhona.
- 23 Gadesi uphi?

- 24 Besihlezi kamnandi
- 25 Singazi bona liyokufika ilanga,
- 26 Ilanga ngitjho eliginya nelanga
- 27 Isitjhaba sisale sisodwa.
- 28 Gadesi siyazi ngombana
- 29 Licimile ilanga.

- 5.1 Ingabe ikondlo le ikhuluma ngobani? (½)
- 5.2 Tlola iinzathu EZIMBILI ezibalwe endimeni yesithathu ezitjengisa bona kunengi okwenziwa ngilo ongasaphiliko enzela isitjhaba. (2)
- 5.3 Ngiliphi ilanga imbongi ethi liginya nelanga? (2)

- 5.4 Tlola okutjiwo mumutjho othi, amehlo asala amlambokazi. (2)
- 5.5 Ngokuya ngokwembongi yalala ngawuphi umnyaka ikosi? (1)
- 5.6 Dzubhula ibinzana lamagama elisetjenziswe endimeni yokuthoma elitjengisa bona okukhulunywa ngaye lo akasaphili. (1)
- 5.7 Ucabanga bona khuyini okurhohlomelisa iinhliziyi zesitjhaba? (2)
- 5.8 Umutjho othi, 'sakwazi ukuphila, sagadanga' umumethe buphi ubukondlo? (2)
- 5.9 Isihloko sekondlo le siveza siphi isithombengqondo? (2)
- 5.10 Tlola ngewakho amagama ummoya wekondlo le. Sekela ipendulwakho ngemida EMITHATHU kwaphela. (3)
[17½]

NOFANA

UMBUZO 6

Fundisisa ikondlo elandelako bese uphendula imibuzo.

Ngithuwile – JN Malobola

- 1 Ngijamile ngithule ngithe du,
2 Ngijame nje ngiyaqalaqala;
3 Ngiqalaqala ummango,
4 Imimango engikhe ngayikhamba.
- 5 Namhlanjesi ngithuwile,
6 Amahlathi nemimango kuyile,
7 Kuye akusabonakali nomfuyi,
8 Sesengijame ngibambeke njengomloyi.
- 9 Emmangweni kwakulila imitshere,
10 Kwakulila iketeza norhubayi,
11 Kwakumimihla yethando elivutha komlilo,
12 Libopha abantu ikatha.
- 13 Imirwibili itjhagala emahlathini,
14 Ibetha imilozi njengeentjheli
15 Zisoma imidzidla
16 Ummango ungaboni ukoma.
- 17 Ngithuwile, ngihlulukele umnombela,
18 Iye, umtshadlho nomvilo
19 Ngihlezi ngaphasi komtholo.
20 Gadesi uphi ummango?

- 21 Uphi wekhethu umlanjana?
22 Ngisele amakhaza njengerhwaba.
23 Ngipholise ihloko eqaqamba njengezulu,
24 Iqaqamba inganaduma.
- 25 Ngithi uphi wekhethu umlambo?
26 Ngisuse ukutjhisa nenyora.
27 Ngisele aphole njengesithundu sethwaswa,
28 Kiwo ophakela imizi nemizana.
- 29 Ngithuwile, ngithuwele umraga,
30 Lapha bekudla zabokhokho,
31 Inarha isese liphasi,
32 Iphasi lokuphila.
- 33 Isigume kwakusese mphako
34 Womkhambi akhambela ukubuya.
35 Imbicani nomsobo zisese sitjhebo sokulingana,
36 Ihloko isakhula nomzimba.
- 37 Iye, iinthebe zihlwa ziphuphuma,
38 Iye, imithodlho ihlwa imanzi,
39 Iye, unotlabalala arhanyulwa angaselwa.
40 Iye, ngithuwile, layizolo likude.

- 6.1 Buyelela utlole imitjho elandelako bese uthalela ivumelwanophetha
Kuye akusabonakali nomfuyi
Sesengijame ngibambeke njengomloyi (½)
- 6.2 Tlola imihlobo EMIBILI yemirorho okukhulunywa ngayo ekondlweni. (2)
- 6.3 Tlola igama lotjwala besikhethu elitlolwe ekondlweni. (1)
- 6.4 Ngokuya ngokwekondlo umtholo okukhulunywa ngawo lo usiza ngani? (2)
- 6.5 Itjho ukuthini imbongi nayisithi amahlathi nemimmango kuyile? (2)
- 6.6 Yitjho bona Liqiniso namtjhana Akusilo iqiniso.
Imbongi ithi namtjhana itlhuwe kangaka ngokungasabi nenarha kodwana yefuyo inengi. (1)
- 6.7 Tlola ubukondlo obutholakala emtjhwani olandelako:
Iye, ngithuwile layizolo likude! (2)
- 6.8 Tlola bona imitjho elandelako imumethe ziphi iinthombengqondo:
6.8.1 Ngipholisa ihloko eqaqamba njengezulu. (2)
6.8.2 Libopha abantu ikatha. (2)

- 6.9 Hlathulula ngommoya otholakala kilekondlo. Sekela ipendulwakho ngemida EMITHATHU kwaphela.

(3)
[17½]

NOFANA

UMBUZO 7

Fundisisa ikondlo elandelako bese uphendula imibuzo.

Ngiyathokoza – MS Ntuli

- 1 Indl' ekulu ngayiqala kabili kathathu;
- 2 Ngakhumbul' okwadlulako nokusezako,
- 3 Ngajama thwi! Etatawini elitalala!
- 4 Ngapheny' imikhwani yesiphila,
- 5 Nganghamela kuhle zam' izambatho.
- 6 Salani kuhle mabodakaz' amhlophe,
- 7 Salani ngokuthogomela niyelele abezako.
- 8 Ngikhumbule phetjheya kweLigwa
- 9 Ekhabo lakanosokanami:
- 10 Owangiph' ikakaramba yomyenami,
- 11 Ngaritjhw' emin' ethe bha!
- 12 Ukuthokoza kwami kwaphelela.
- 13 Bakwethu ningangikhukhutheli ninginanabele,
- 14 Kazi nami ngingewekhaya, Baba.

- 7.1 Imbongi iyalayelisa ngombana kunalapha ijarhele khona. Ingabe kukuphi lapho ijarhele khona? (1)
- 7.2 Tlola ivumelwanothoma etholakala emtjhwani wesibili nowesithathu. Tlola umutjho woke bese uyathalela. (½)
- 7.3 Konosokana wembongi kungaphetjheya kwawuphi umlambo? (1)
- 7.4 Tlola umutjho otjengisa bona imbongi yathi nayifika ekhakwayo yathaba azange kutlhayele litho. (2)
- 7.5 Imbongi ibonakala imumuntu onehlonipho. Tlola igama elisebenzisileko ekondlweni elitjho unina lendodakhe. (2)
- 7.6 Tlola umutjho ohlathulula bona imbongi yenda kilomuzi ngokomthetho. (1)
- 7.7 Hlathulula umqondo ovezwa mimitjho elandelako:
Bakwethu ningangikhukhutheli ninginanabele,
Kazi nami ngingewekhaya, Baba. (2)
- 7.8 Yitjho bonyana Liqiniso namtjhana Akusilo iqiniso
Imbongi yendele ekakarambeni yesokana. (1)

- 7.9 Tlola ubukondlo obutholakala emitjhweni elandelako:
- 7.9.1 Zembula ziveza beenhliziyo ezigobene sanyoka. (2)
7.9.2 Salani kuhle mabodakazi amhlophe. (2)
- 7.10 Tlola amaphuzu abe MATHATHU ngokutjiwo yikondlo le. (3)
[17½]

NOFANA

UMBUZO 8

Fundisisa ikondlo elandelako bese uphendula imibuzo.

Iindawula – PS Skosana

- 1 Mathambo weenkomo ezafako
- 2 Zafela abaphilako.
- 3 Ziyavutha, zivutha zingakathungelelwa,
- 4 Amakholwa azibhoda ebusuku,
- 5 Emini azikhombe isibhakabhaka.

- 6 Zinamehlo zinganawo,
- 7 Zihlola ipilo yabaphilako,
- 8 Zikhuluma zithule,
- 9 Ziveza umbulali,
- 10 Zivimba umloyi.

- 11 Ziinganono zikasomswani,
- 12 Azirhatjhe ziveze ifihlo,
- 13 Zembula ziveza beenhliziyo
- 14 Ezigobene sanyoka;
- 15 Awa, ziyarhubhulula.

- 16 Awa, ziyarhubhulula,
- 17 Zenze ugogo umloyi,
- 18 Zenze ukghari umloyi,
- 19 Zenze unosokana umloyi
- 20 Ngizo zona, ziyarhubhulula

- 21 Mathambo weenkomo ezafako,
- 22 Ngesikhumba senza umkghadi,
- 23 Ngeempondo senza inghwani,
- 24 Ngeengazi senza ububende,
- 25 Ngenyama senza isitjhebo.

- 26 Ziinsasa zenungu
- 27 Zihlaba ezimzondako,
- 28 Zilamula zilwisa,
- 29 Ziraranisa zirarulule umraro;
- 30 Ngizo zona, ziyakhulunyelwa.

31 Mathambo akhulunyelwa ngabawaziko,
32 Ingubo zigeja ngekamasizabulale
33 Ziyakhanyisa kusuke umnyama,
34 Abanye ipilo
35 Siyibona ngazo.

36 Siboniboni kabazithembako,
37 Sisitha kabazibinako:
38 UZimu akahlukaniselwana,
39 Zona ziyasehlelwana
40 Khamba nazo nawungayi kude.

- 8.1 lindawula zirhubhulula ubuloyi obenziwa ngabanye abantu. Nikela abantu abathathu abavezwe ekondlweni evane kuthiwa baloyi. (3)
- 8.2 Imbongi ithi iindawula zenziwa ngani? (2)
- 8.3 Dzubhula ibinzana lamagama elisekondlweni elitjengisa bona amakholwa athukula ebusuku. (2)
- 8.4 Tlola ubukondlo obutholakala emitjhweni elandelako:
- 8.4.1 Zembula ziveza beenhliziyo ezigobene sanyoka. (2)
- 8.4.2 Awa, ziyarhubhulula. (2)
- 8.5 Buyelela utlole imitjho elandelako bese uthalela ivumelwano, utjho nokobana hlobo bani levumelwano.
- Zinamehlo zinganawo
Zihlola ipilo yabaphilako (1½)
- 8.6 Hlathulula bona ikondlo le ikhuluma ngani. Sekela ngamaphuzu AMATHATHU. (3)
- 8.7 Hlathulula bona umutjho othi, 'Ingubo zigeja ngekamasizabulale' uveza muphi umqondo? (2)

IMITLOMELO YESIGABA C: 35
INANI LOKE: 70